

Jesuna Kouri

November - December, 2013 Private Circulation Tha Ani Anida Phongba

Minungsi Heiba Jesu Pokpa

Isaiah 9:1-7. Jesu poktringei chahi 800 aduwaida, maichou Isaiah na, angang ama pokkani, mamingdi angakpa oina wanombiba, khutkan pang-ganba Iswar, lomba naidana hingba ipa, shanti gi mapu oiba Rajkumar ni, hai. Aduga asumnasu hai, leisabi asengbi amana angang chenduna, macha nupa ama pokka ni, mamingna Immanuel (eikhoiga leiminnaba Iswar) oigani (Isa. 7:14). Jug adugi ningthou singdu yam phat te, maram aduna misingna shanti yam pamba matamduda, Isaiah na shanti gi mapu ama pokkani, haiba asi ma tamdugi misingna tabada yam harao ramgani.

Khun amada Christmas ta oksa leinaba yum khudingna lupa cha-manga khaiba tai, haina meeting da pukhatle. Ahal amana amuk tang oksa chanaba lupa cha manga yammalli. Iyumda cha-mangagi oksa leiragadi numit ani chupna chagani, haire. Adu oiragana, kumsigi Bordin asi, chak chadabi oina tourasi, yana khi. Numit kharagi tungda khun-gi

mi kharana, “Sa yaodaba Bordin oirabadi, sa chaba yaba khun ama da Christmas yaorange” hainarakle. Asumna, Jesu pokpangi waramda wai chinbagi mahutta, sa kaya cha gadra haiba romda wai chinnei. Senthum, sa nachingbada wai chin bagi mahutta Jesuda wai chinbana phabani. Inak khunba singna phijet phirol maman yamba Christmas ta setpa kanda yam lairaba misingna Christmas yaoba ikaire. Maram asina haraoba numit oihanbagi mahutta ikaiba, yaoningdaba, pukning nungaitaba numit oina sijinnaba mi su leire.

Swarga dut na, “Eina na khoida mi pumnamakki oiba, yam haraobagi, aphaba wapao purak li” (Lk.2:10) haibadu eikhoigi irak ta oiba ngamdre. Asumna Iswar khangdaba, lairaba atonbabu chan bidaba church ta, Iswargi thawai leiba ngamde, maduda shanti leiba ngamde. Church khudingna shanti leinaba hotnasi. Sen thumda, sa ngagada wai chinbagi mahutta Jesu da wai chinsi. Lairaba atonbabu kaoganusi. Madu Christmas ni.

Christmas Ki Jesu

Christmas asi pinaheiba matam ni. Eikhoi amaga amaga, haraona pot pinei. Dharma khudingna pithokpa haibasi tamba. Santa Claus (Christmas Father) asisu pithokpa tambibagi khu dam oiba misak amani. Santa Claus kanano, kadaidagi lak-i, karamna ma hak Christmas ta yao-i, haibana ching basi thidokpa ngamdri. Thainagi wari ama oibagum tou-i.

Dec. 24 numitta Santa Claus na aphaba angang singgi yum singda chattuna khudol pot yelli, hainei. Wari amana mahaksi North Pole gi a-ingba lamdamda un marakta, chahi chuppa khundai, hai. Wari amana, Santa Claus na prithibigi angangsing aphaba ga phat taba sing lolina khang, hai. Madugi matung inna Christmas matamda khudon jat jat, sanapot, mombati, mithai, asina chingba aphaba nupa macha aduga aphaba nupi macha singda pi, hai.

Jesu poklamba maphamsi ei khoina Bethlehem kou-i. Jesu masida poklam gani thajanaba, jaga-mak adu da church ama sai. Dec. 25 numitta ma sida mi mayam church kaba lak-i. Ma sida mombati kaya thalli, aduga mi ma yamduna haraoba phongdokpa oina prathana tou-i. Church asi 4th. century da saramlabani. Christian singna Jesu pokpa mapham asi yengba hek hek laaknei. Dec. 25 numit sida, mapham sida mi pik thanna tilli.

Jerusalem gi khaa thangbada km. 10 chatlaga Bethlehem lei. 1967 dagi houna Bethlehem sohor asi Israel gi khutta leire, maramdi makhoi na West Bank asi 1967 dagi khudum chankhibani. Church asi pik-i. Aduga Christmas numitta mi yamman duna church manungda phamba chande. Numit sida church mapaldasu mi ma yam ama phamduna prathana tou-i.

Herod Ningthou : Yam phattaba ningthouni. Mahei heiba singna magi konungda laktuna ningthou Jesu ka daida pokpage, hangba kanda ma hakki mahut sinba yaba ningthou ama pokle, khanduna yamna saore, kiba su heure. Bethlehem sohor gi angang nupamacha chahi ani manung sing lolina hatkhi. Matam sida mama oibi mayam, kappa laobagi makhol yam thokkhi. Masigi pap asi, Iswarna tu min yengkhide. Herod ki imungda asi ana yam thokkhi (Lk. 2:17, Jer. 31:15). Herod na angang hatpa singda Jesu yaosanu sinbani. Adubu matam sida Jesu di Iswarna Egypt youhalle.

Iswargi cheirak Herod ki imungda thungle. B.C. 35 da, Herod na magi nupigi manao nupabu ising da irakna-handuna hatkhi. B.C. 34 da, Herod na masagi nupi Mariamme bu hat-hankhi. Tha kharagi tungda magi nupigi mama Alexandra bu hat hankhi. B.C. 25 da, magi nupigi ma nao nupa Costabar ga, Costabar gi macha nu pa anisibu hat-hankhi.

3

Herod na sigadaba numit marini mangda macha nupa Antipater busu hat-hankhi. Iswar gi macha nupa Jesu di mana hatpa ngamkhide.

Inghaba Pambra

Inghaba (shanti, peace) mi khudingna pami. Iswargi aningba tou riba mi khudingda inghaba leisanu, haina Jesu pokpa numitta, swarga dut singna yao senba singda haikhi (Lk. 2:14). Nongma Jesuna Jerusalem yenglaga asumna tengthakhi, “Nahakna inghaba phangnabagi hiram adu khanglam-labadi” phagani, maramdi yeknaba singna nang bu lousin-ga doure, kuidre, haikhi (Lk. 19:42). Mi-oi khudingna, aduga Jerusalem gi mi singnasu shanti pami, haiba Jesu na tasengna khanghi.

Karigi shanti maangbano ? Iswar na taibang sangsar semba kanda, lei mai gi jiba sing, ising manunggi jiba sing, atiya gi potchei sing, aduga ihaan hanba nupa ga nupi, makhoi masen yamna nungsina-rami. Shanti leirami. Iswarna sa kaya semlabasu, miga sagi marakta kinaba leiramde. Eden ingkholda Iswarna marak ma rakta laklaga mi-oi aniga, haibadi Adam amasung Eve ga wari watai, saneci.

Nongmadi phattaba satan na mi anidu themle, Iswargi yathang in handre. Makhoi anina satan gi wa ille. Iswar gi maangda makhoi anisi

pap chelle (Genesis 3). Iswarna saore, mi-oiba amasung ate lengli palliba khuding shaap phangle. Ma sida prithibi su yaore. Masi dagidi shanti mangthok-khre.

Adubu Iswarna macha singnungsi. Prithibida yengthinaba, kinaba, khatnaba, pap toubu, kal lakpa, hatna sunaba singsi Iswar na pamde. Mabu khangba, mabu ningba singda shanti amuk pibinaba Christmas numitta Jesu pok-hankhi (Lk.2:10-14). Ngasi Jesu thajaba, Jesu gi wa inba khudingda shanti leiba ngamle. Jesu bu hatkhi ba misingdu shanti pamdaba singni. Ngasi Jesu thaja ningdaba, Jesugi wa inningdaba khu ding shanti pamdaba mi oire. Adubu nang eigi pun sida shanti yam darkar oi.

Bible gi Jesu asi shanti gi Rajkumar ni hai (Isa. 9:6). Christmas numitta shanti gi mapu Jesu bu eikhoina amuk hanna ningsingi. Aduga Easter gi matamda shanti pamdaba singna Jesu (shanti gi mapu) hattokpangi wari eikhoina nei-nei. Taibangna pibiba ngamdaba shanti Jesuna pibi. Maram asina inghaba pamba mi khudingna Jesu thajasi, madu oirabadi Iswargi oiba inghaba (shanti) eikhoida leiragani. Jesuna purakpa, aduga pibiba shanti asi mi atoppa kananasu pibi ba ngamde. Masina eikhoibu tat tana lamjing-bigani (Col. 3:15).

4

Yum Panbasi Nungaiteda !

Leisa pakhangna yum panba pami. Adubu masi potlumni. Nungai ba khajikka awaba mayamna imung ama semi. Masida Iswar amuk yao drabadi khangba yam wai. Yum pallaba matei manao gi marakta awaba yam lak-i. Makhoi animak atop atoppa imunggi mi oibaga, magi magi imunggi chatnarol anouba-imungda pusin-ningbaga mi anidu marak marakta pukchen manna daba yam lak-i. Maram asina Iswar yao handaba imungda shanti, yam watli.

Naha oiba Joseph (Gen. 37) adu machin manao singna guhada hun thaba matamda Iswarna maga leimin nei. Maramdi Joseph na Iswar thajei. Mana Egypt ki jail da leiba kanda Iswar na leiminnei. Wari atoppadana, Daniel asi Iswar kiba mini (Daniel 3). Nongsa mayamna chasunu, haina Daniel bu hun jinba kanda Iswarna Daniel ga leimin nei. Daniel gi marup ahumna Iswar thajei. Makhoibu mei marakta hunjinba kanda, ningthouna mei marakta mi maridum ukhi. Makhoi ahumbu Iswarna mei marakta leiminnabi. Meina makhoi ahumdu chaakte (Dan.3:19-25).

Asumna Iswar thajaba mida awaba leirabasu Iswarna kanbi. Yum palliba matei manao gi marakta awaba taba kanda, makhoi ani Iswar ningba oirabadi, matam matamgi matung inna Iswarna hek hek pangbi. Imungda awana thokpa kanda, pukning laangtakna

rabadi, henna wai. Madugi mahutta prathanaga loinana Iswar gi mateng niba yam kanei. Yum panbada kharahenna phanaba pambei, taruk yeng khisi :-

1. *Matei manao pukning manaba*: Pukning manadaba mi ani lounaba oirabasu, yaba makhei pukning mananaba hotnou. Imung amada panbanina thourang thousil singdasu wakhal mannanaba toubu phei. Tapna tapna bhap-men tana wari sanaduna aphaba romda imung chingba phei. Eina haibana chumi, eigi wakhal matung inna imung chatkadabani, haiba gi wakhal thadokpa tai.

2. *Pukning khangnaba* : Amana kari khali, haibadu amanasu khangbiyu. Wakhal, pukning khangnaba haibasi hakchanggi phirep, khudam, wahei, isei, mitki pi asina chingbana khang nei. Aruba thoudok ama lakpa kanda matei manao ingna tapna phamlaga wari sanaba phei. Yetkhai-naroidabani (Prov.18:4,21). Pukning sengna wari watai sanaba phei (Prov.28:20, 25:19).

3. *Nungainadaba sengdokpa* : Matei manaogi marakta nungaina daba leiba kanda, sengna sengna hai dok naba sengdok naba phei. Yana ba ama purak-u (Mt.5:23-24, 18: 21-22). Ariba, chatkhraba thoudok ama amuk nouna hinghallaga jetnaba, maral pinabagi wakhal thadok-u. Phuna cheinaba, maral pinaba aphaba oi de. Ingna tapna, haraona yum panba

oinaba animakna kanna hotnagada bani (Eph.4:26). Pukning yanadaba matam lakkani, adubu ngakpi heiba amasung yanaba ama purakpa tai. Eigi apambadu, atoppagi phanabagi damak kaothokpa tamgadabani.

4. *Phataba wakhall hundokpa* : Mi kharasi, mi amana ngangthokpa wa adu hek hek serannana loubaba lei. Imung ama semminaba oibana, ma tei manao anigi marakta, amana ama bu chingnaba toksa. Chingnaba yaba lakpa kanda, phajana wari sanadu na sengdoknou. Iswana pibiba bor sing ningsingduna, Iswar thagatlu. Iswana phattaba kanadasu pide, haiba kaoganusi. Thoudok aruba ama thokpa kanda, nangna thok-hanbani, kari nahak cheksindabano, haina lao sinnabagi mahutta, “Adudi karam tourasira, phanaba kari upai lei” hainabana phei (Amos 3:3, 2 Cor.6:14).

5. *Prathana touminnou* : Awaba, nungaibada, Iswarda prathana tuduna haidok-u, mateng ni-u, thagatlu. Matei manao phamminaduna prathana toubaba yam phei. Marak marak ta imunggi mi mayam prathana tou minnabasu yam phei. Masina imung da khatna cheinaba thok-hande. Iswana eikhoibu pangbi-ningi (Phil. 4:19). Imungda Iswar paandragadi, kadong-ngeidasu nungaiba imung semba ngamloi (Ps.127:1, 128:1-6). Sengna, chumna nungsinou, matei manaogi imung nungaigani.

5
6. *Punsigi yum pallu* : Luhongba numitta, Pastor gi mangda, aduga Iswargi mangda, amasung miyam singgi mangda, lounariba leisa pa khang aduna, “Sibana khainahan dri phaoba, narabasu, warabasu, nahak eina lounariba” haina wasak nei. Masi punsigi ngakpa tai. Iswar gi maangda wasaknaraba mi anidu khatna cheinabana kainahanba yaro (Mk.10:9). Iswarbu imung ama gi makok oihan-gadabani. Matei manaona Iswarga laapnaba suk phat phatte (Ps. 119: 59-60).

Sonia Gandhi Kanano ?

Dec. 9, 1946 ta Italy gi khun macha amada pok-i. Maming achumbadi Edvige Antonia Albina Maino ni. Mapa chekki thabak suba mini, 1983 da sikhre. Mama ga manao nupi ani lei. Roman Catholic oibana, Catholic school da tamlak-i. 1964 da Cambridge da English tamba chatli.

Sonia na khorcha taanba oina Greek ki hotel amada thabak surami. Cambridge University da tamliba, Rajib Gandhi ga 1965 ta hotel asida unakhi. Masina tungda makhoi ani lounarakkhi. Manung matam chadana Rajib Gandhi sikhi ba oirabasu, Sonia na macha ani Priyanka ga Rahul phajana yok khattuna, ngasi makhoi ani maming chatpa ngami.

Nok-khisi, Haraosi

* *Hanuba* amana marupta hai : “Samudra Asibagi (Dead Sea) waram takhbra ?

Marupna khumi : Eidi Samudra sibagi waridi lairadana, samudra naabagi wasu tadri !

* *Leisabi* amasi Mobile da pung ma khai rom wari sanaba mapana uduna, asumna hanggi, “Sanarei, ngasi nahak matam khajiktangda Mobile da miga wari sanei.”

Sanarei : “Wrong No. ga wari sanaba gini.”

* *Matei manao* kanna khatnabada, nupana “He nupi, houjikmak nayumda hankhro” haire. Nupi dusu thunamak pot semlaga mapal lom thokpa kanda, nupana taannaduna thongjaoda namsille. Nupiduna, chatkhro haiba natra na hak amuk kari touri, hairakpada, nupaduna, “Eina namsil-libasigi arthadi amuk leiro” hainabani, haikhi.

* *America* gi misingna moi thoklaga, “Excuse me” hai. *British* na moi thoklaga, “Pardon me” hai. *Japan* na moi thoklaga, “Forgive me” hai. Adubu ei khoirom gi mina moi thoklaga, “Ei nate, eina nate” hai.

* *Leisabigi yumda* pakhang ama leisa koiba chatle. *Leisabigi mamana*, “Nang kari toubaba mino” haibada mana, “Ima ei Army ni” khumi. Mamanasu haraona makhoi ani luhongbire. Luhongba tung da nupasi, “Salvation Army” oiramle.

6
* Christmas matam gi dukan amada pakhang amasi Santa Claus oina sem laga, thongjinda phajana phamhalli. Leisabi ama pot leiba changbada, Santa Claus adu uduna, matambak ta haraona phamle. Santa Claus na, nang kari pami, hangbada, eigi nate imagi damak karino ama pami, hai.

Santa Claus na, adudi nama gi damak kari puningbage, hangbada leisabina, “Imagi damak *son-in-law* ama pubiba pami” khumkhi.

* Nupa macha amada, mamana “Santa Claus asi nupara nupira ?” hangbada, macha nupana “Santa Claus nupi nate, nupani” khumi. Ma mana “Karamna nupa oigadra ?” hangbada, macha nupana, “Nupidi kado-ngeidasu, chahi khudinggi Christmas ta phirol angangba ngakta set-ningloi” khumi.

* Un taabagi damak yam ingba Christmas ki ayuk nganta, church kaba kanda. Pastor ga khun-gi ahal amagata church ta phami. Pastor na mangonda, “Eikhoi ani ngakta oiraba di, ngasi ayukki service asi toklasi” haibada ahal aduna, “Eidi adumna khande. Eigi san-gonda san amata leirabasu, eina chinjak pi jei” haikhi.

* Pastor amasi, pension oiraba tung da church sukka kadre. Pension oi khraba oja amana, maram hangbada, “Nangsu pension oiba tungda school chat-traba gumbani !” khumkhi.

Khangbada Kanaba

* Nungsiba yaodaba punsi adu, lei suksaat saattaba leigi ingkhol gumbani ... Yum panba haibasi, uchekki pon (cage) da leiba gumbani. Pon manungda leiriba uchekna mapalda nungaina leiningduna, mapal thok pham koi thiri, aduga pon-gi mapalda leiriba ichek singna, pon manungda chinjak thamliba adu chaning duna pon manungda changnaba hotnariba gumbani.

* Mibile phone sijinnabada maida natraga nakong hakkachaba mi kha ra lei. Masi Mobile da yaoba nickel (jot) aduna thok-hanbani. Maru oina nupida allergy asi henna thok-i. Pri thibigi mi 20% gumbada Mobile gi allergy (hakkachaba) asi lei.

* America gi Florida da kaang achou ba jat ama leire (big mosquito). Ei khoigi chumnagi kaang 20 muk chao gani. English ta maming *gallinipper* haina kou-i. Kaang asina ahingdasu aduga nungthil dasu mi chik-i. Mana chikpa kanda, yam nai. Thaangna thinbagi cheinaga manei. Prithibigi lam khudingda yourakkadra kinari.

* TV masa paaba, yam sengna ut pa ngamba, yaangbasu henba, mei (electric) khajikta chaba, yonba hou ragani. Houjikki LCD, LED Tv sing dagi henna phagani. Lumbasu Kg. 10 gi makha, mamingna OLED Tv (Organic Light Emitting Diode) ni.

7 * Laina macha masu layengba ngamba, asokpa apikpa sing yeng ba ngamba, medical B.Sc. course ama leinaba Union Health Ministry na khannari. Masi MBBS ki makha, aduga GNM gi mathakta leigani. Chahi ahumga makhai gi course oigani.

* CMJ University, Meghalaya gi ga Naba Bharat Siksha Parishad, Odisha, amasung Bharatiya Siksha Parishad, U.P. na piba B.Ed. certificate sing loina *invalid* ni, haina Gauhati High Court na lao thokle.

* Japan gi mi amana, mina hun dokpa plastic khao mayam, khom jillaga, plastic kg. amadagi gari thao liter ama thok-hanba ngamle.

* China dagi semba Christmas Tree, aduga atei makhoigi u-na semlakpa potsing America da pu sindanaba yathang leire. Maramdi China gi u-singna makhoigi phatta ba jiba macha machagi marum sing pusinduna, America da houri ba usingda mahik changgani hai.

* Mizoram da leisabi chahi 18 gi manung chanba singna, masak hen na phajanaba haina, Pacitane kou ba Parkinson Disease ki hidak cha badagi mi 4 sire, aduga mi 30 rom hospital da laikannari, hai.

* Dengue lainasi yam sandokle. Kaang chiktanaba kanna hotnasi. Kang jatsina nungthilda chikkali.

Jesuna Kouri haiba chephong asi tha ani khuding phongjei. Thawaigi punsida chaokhat-hanba, aduga hak chang phanabagi waram tamba. Cha higi senthaang Rs.50/- oirabasu, cha hi anigi Rs. 100/- pibi-u, maramdi che phong taruk phangbada chahi oire. Thunamak surak-i. M.O. thabiba singna Form gi Editor na phanggada ba che machet tuda, nasagi ming, address suna iyu, **or** Editor mobile No. 94355-51080 dasu phone toubi-u. **Address hongle, anouba address jet-lomda ijari, yengbiyu.**

Anouba E - Pau

* Professional Education gi mahei singdi tamningba, lairixsu heiba, sen paidaba singna, bank loan loubu yai. www.ugc.ac.in asiga www. education.nic.in da yengbiyu.

* Aizawl da leisabi ama kanna nai. Healing power lei haiba nupa amana phanaba prathana touge, lupa lishing ahum piyu, haibada nupidugi mapa yare. Prathana touhanba kanda, magi prathanada Iswar ga Jesu gi ming sukpan pande. Yumbuna chingnada na, police phahanba kanda nupadu “Satan worshipper” oiramle.

* Film Actress oirambi Mala Sinha si, Nepal gi Roman Catholic ni. Mapa gi ming Albert Sinha ni. Magi mingsi Alda koubani, adubu magi marup singna karemnaduna mabu “Dalda, dalda” kouba-dagi Alda gi mahutta Mala na sinkhibani.